

3. నరులారా! మీ కోసము
చావును నొందెను
కిరీట ముంచి చాటుండి
- శ్రీ రాజా, రాజా, రాజా,
రాజాధిరాజా!
4. సర్వ జనాంగములారా!
శరణ్యుఁ డీయనే
కిరీట ముంచి చాటుండి

- శ్రీ రాజా, రాజా, రాజా,
రాజాధిరాజా!
5. పరంబునందు యేసుకుఁ
కిరీట ముంచుచు
హర్షంబుతోఁ గీర్తింతుము
- శ్రీ రాజా, రాజా, రాజా,
రాజాధిరాజా!

- ఎడ్వర్డ్ సెక్రెనెట్

అను: జాన్ ఎడ్వండ్ షార్లి

98

Beautiful Saviour

1. సుందర రక్షకా!
సృష్టియొక్క నాధా
దేవమానవ పుత్రుఁడా
నిన్నుఁ బ్రేమింతున్
సదా సేవింతున్
మదాత్మతోఁ గిరీటమా.
2. మైదాన మంతయుఁ
పచ్చిక బయళ్లు
నొప్పుగఁ బూచుచున్నవి
ఐనను యేసుతో
నాయన కాంతిలో
దుఃఖములేనివారము.

3. సూర్యుని కాంతియుఁ
చంద్రుని శాంతియు
ఎంతో శ్రేష్ఠమైయున్నవి.
అట్లవి యున్న
అన్నిటి కన్న
యేసుని కాంతి గొప్పది.
4. ఆనంద రక్షకా!
ప్రజల నాధుఁడా
దేవమానవ పుత్రుఁడా
మహిమ, ఘనత
స్తుతి, యారాధన
నిరంతరంబు నీకగున్.

- ఎం.గె.సాంగ్ బున్

అను: పి. షాల్ ట్టె

99

Praise Him, Praise Him

1. స్తుతి స్తుతి సదయుఁడైన యేసు
నూటి నీకున్నట్టి చెల్లించును
నీతిమంతా నిఖిల దూతలు చేరి
నీకే కీర్తి భక్తిఁజెల్లింతురు.
చేతనుంచి పిల్లల నెల్లను యేసు
మితిలేని ప్రేమను గాచును.
॥స్తుతి స్తుతి సదయుఁడైన యేసు
ఖ్యాతితో నీకెన్నడొనర్తుము॥
2. స్తుతి స్తుతి సదయుఁడైన యేసు
స్తోత్రముల్ మా స్వామికి
చెల్లును

- ప్రీతిన్ మాకై మరణమొందుచు
(యేసు
ప్రేమఁ జూపి ప్రజలఁ బ్రోచితే
రాతి కోట వైతివి మాకు నీవు
రక్షకుండ కరుణసాగరా.
3. ఆకాశంపు గవునులారా మీరు
ఆనంద పాటలను పాడుఁడి
ప్రాకటంబొ ప్రవక్త గురువు రాజు
లోకాంతంబుల్ వెలుఁగ నేలును
వీక తోడవేగ వచ్చును యేసు
వాకంబెల్ల నదురునట్లుగాన్.

- ఫెనీ క్రాస్టీ

అను: జేకబ్ వేంబర్గెన్

100

All glory, land, and honour

1. పాపల్ హోసన్నా పాటల్
పాడిన రీతిగన్
సృపాలస్తుతి కీర్తుల్
నీకుఁ జెల్లింతుము
దావీదు పుత్రకుండా
యిశ్రాయేల్ పాలకా
దేవుని పేర వచ్చు
ధీరుండా ధన్యాత్మ.
2. దూత లాకాశమందు
దొడ్డగఁ గొల్తురు
భూతలమందు సృష్టి
పూజించును నిన్ను

- హెబ్రీయుల్ ఖర్జూరంపు
శాఖల్ చేఁబూనుచు
హెచ్చించి మొక్కినట్లు
నిను స్తోత్రింతుము.
3. నీ శ్రమలకు ముందు,
నిన్ గౌరవించిరి
నీ జయమొందువెన్న
మా కీర్తన స్తుతి
అవ్వారి స్తుతుల్ నీవు
అంగీకరించితి
మా కీర్తంబుగూడ
మన్నన జేయుమి.

- తియోడల్ట్ అర్లియన్స్

అను: ఆల్ఫ్రెడ్ ట్యాగరాజు పావర్